

दिनांक 07.12.2017 को उपायुक्त, पलामू द्वारा उग्रवाद प्रभावित क्षेत्र में अवस्थित पुलिस पिकेट, महुडण्ड में आयोजित जनता दरबार "प्रशासन आपके द्वार" की कार्यवाही :-

सर्वप्रथम उपायुक्त, पलामू द्वारा उग्रवाद प्रभावित क्षेत्र में अवस्थित पुलिस पिकेट, महुडण्ड में आयोजित जनता दरबार "प्रशासन आपके द्वार" में भाग लेने हेतु माननीय सांसद, जिला परिषद सदस्य एवं सभी स्थानीय जनप्रतिनिधियों का स्वागत करते हुए उपस्थित ग्रामीण जनता को झारखण्ड सरकार द्वारा चला रही योजनाओं की जानकारी उपलब्ध करायी गयी एवं उनकी समस्याओं के निराकरण हेतु उनसे आवेदन/शिकायत पत्र प्राप्त किया।

1. पथ प्रक्षेत्र :-

ग्रामीण जनता, महुडण्ड पंचायत द्वारा आवेदन पत्र देकर महुडण्ड से मोहम्मदगंज में 2 किमी० सड़क की चौड़ाई बढ़ाने, लठैया से महुडण्ड तक पथ निर्माण, विश्रामपुर पोखरी से महुडण्ड तक पथ निर्माण तथा बीच में बांकी नदी पर पुल निर्माण, फटिया ग्राम में सड़क निर्माण, कुरदाग ग्राम में सड़क निर्माण, लवसेरा ग्राम में सड़क निर्माण, पाण्डू से लोहबंधा तक सड़क निर्माण, सुनर मोड़ से जवही गांव तक पीसीसी पथ निर्माण, महुडण्ड पंचायत के ग्राम चोरपहरा में सुनर मोड़ से जवही गांव तक पीसीसी पथ निर्माण एवं महुडण्ड से कुरदाग तक पथ निर्माण कराने का अनुरोध किया गया।

उपायुक्त, पलामू द्वारा कार्यपालक अभियंता, ग्रामीण विकास विभाग(ग्रामीण कार्य मामलें) कार्य प्रमण्डल, मेदिनीनगर को उक्त पथों का प्राक्कलन तैयार कर समर्पित करने का निदेश दिया गया।

(अनुपालन :- कार्य० अभि०, ग्रामीण विकास विभाग(ग्रामीण कार्य मामलें) कार्य प्रम०, मेदिनीनगर)

2. पुल पुलिया प्रक्षेत्र :-

ग्रामीण जनता, महुडण्ड पंचायत द्वारा महुडण्ड पंचायत के ग्राम चोरपहरा में बर नाला में पुलिया निर्माण, दलकिया नाला पुल निर्माण, बनियनिया नाला पर पुलिया निर्माण, पथलघाट नाला में पुलिया निर्माण एवं स्कूल के पास मझियारी घाट नाला पर पुलिया निर्माण कराने का अनुरोध किया गया।

उपायुक्त, पलामू द्वारा कार्यपालक अभियंता, ग्रामीण विकास विशेष प्रमण्डल, मेदिनीनगर को उक्त पुल/पुलिया निर्माण योजनाओं का प्राक्कलन तैयार कर विभाग को समर्पित करने का निदेश दिया गया।

(अनुपालन :- कार्यपालक अभियंता, ग्रामीण विकास विशेष प्रमण्डल, मेदिनीनगर)

ee

OK

### 3. पेयजल प्रक्षेत्र :-

ग्रामीण जनता द्वारा उपायुक्त, पलामू से अनुरोध किया गया कि महुडण्ड पंचायत में पेयजल की समस्या है। साथ ही, ग्रामीण जनता द्वारा पोखरी ग्राम, महुडण्ड ग्राम के सकैती टोला एवं सत्येंद्र राम के घर के पास चापाकल अधिष्ठापन करते हुए ग्राम महुडण्ड में कम से कम 2 डीप बोरिंग कराने का अनुरोध किया गया।

उपायुक्त, पलामू द्वारा कार्यपालक अभियंता, पेयजल एवं स्वच्छता प्रमण्डल, मेदिनीनगर को अविलम्ब पेयजल की सुविधा हेतु उक्त ग्रामों में चापाकल एवं डीप बोरिंग कराने का निदेश दिया गया।

(अनुपालन :- कार्यपालक अभियंता, पेयजल एवं स्वच्छता प्रमण्डल, मेदिनीनगर)

### 5. सिंचाई प्रक्षेत्र :-

ग्रामीण जनता द्वारा उपायुक्त, पलामू से अनुरोध किया गया कि महुडण्ड पंचायत छोटे-छोटे तीन तालाब (महुडण्ड, प्रतापपुर एवं नैया) का गहरीकरण एवं कुरदाग सहित प्रत्येक ग्राम में चेकडैम निर्माण की आवश्यकता है।

उपायुक्त, पलामू द्वारा कार्यपालक अभियंता, लघु सिंचाई प्रमण्डल, हुसैनाबाद को अविलम्ब सिंचाई की सुविधा हेतु उक्त योजनाओं का कार्यान्वयन कराने का निदेश दिया गया।

(अनुपालन :- कार्यपालक अभियंता, लघु सिंचाई प्रमण्डल, हुसैनाबाद)

### 6. मनरेगा एवं प्रधानमंत्री आवास योजना :-

ग्रामीण जनता द्वारा उपायुक्त, पलामू से अनुरोध किया गया कि महुडण्ड पंचायत प्रत्येक गांव में सिंचाई कूप निर्माण की आवश्यकता है। नासो जमालपुर में आवास निर्माण एवं .....  
...डाटा में नाम नहीं रहने के कारण कई ग्रामीण जरूरतमंद लाभुकों को आवास का लाभ नहीं मिल सका है।

उपायुक्त, पलामू द्वारा उप विकास आयुक्त, पलामू को निदेश दिया गया कि महुडण्ड पंचायत का सर्वेक्षण कर जरूरतमंद लाभुकों को आवास एवं सिंचाई कूप की व्यवस्था कराना सुनिश्चित करेंगे।

(अनुपालन :- उप विकास आयुक्त, पलामू)

### 7. विद्युत प्रक्षेत्र :-

ग्रामीण जनता द्वारा बताया गया कि विजली के पोल में LT तार नहीं होने के कारण ग्राम महुडण्ड, लपसेरा एवं कुडुदाग में विद्युत आपूर्ति बर्दहाल है। महुडण्ड कहार टोला में बिजली पोल नहीं लगा है। ग्राम लपसेरा में ट्रांसफार्मर लगाना आवश्यक है।

उपायुक्त, पलामू द्वारा अधीक्षक अभियंता एवं कार्यपालक अभियंता, विद्युत आपूर्ति प्रमण्डल, मेदिनीनगर को अविलम्ब उक्त ग्रामों में LT तार लगाने एवं आवश्यकता के अनुरूप विद्युत ट्रांसफार्मर अधिष्ठापित करने का निदेश दिया गया।

(अनुपालन :- अधीक्षण अभियंता/कार्यपालक अभियंता, विद्युत आपूर्ति प्रमण्डल, मेदिनीनगर)

8. आपदा प्रबंधन :-

उपस्थित ग्रामीणों द्वारा उपायुक्त, पलामू से सुखाड़ की राशि का भुगतान करने का अनुरोध किया गया।

उपायुक्त, पलामू द्वारा अपर समाहर्ता, पलामू को जांच कर महुडण्ड पंचायत के सुखाड़ की राशि का भुगतान करने का निदेश दिया गया।

(अनुपालन :- अपर समाहर्ता, पलामू)

9. वृद्धापेंशन :-

उपस्थित ग्रामीणों द्वारा उपायुक्त, पलामू को बताया गया कि वृद्ध लोगो को पेंशन उपलब्ध कराया जाना है, परन्तु पहले जिनको उपलब्ध कराया गया, उनका भी वर्तमान में पेंशन बंद है।

उपायुक्त, पलामू द्वारा सहायक निदेशक, सामाजिक सुरक्षा कोषांग, पलामू को जांच कर महुडण्ड पंचायत के वृद्ध लोगों का सर्वेक्षण कर वृद्धापेंशन भुगतान करने का निदेश दिया गया।

(अनुपालन :- सहायक निदेशक, सामाजिक सुरक्षा कोषांग, पलामू)

10. शिक्षा :-

उपस्थित ग्रामीणों द्वारा उपायुक्त, पलामू को आवेदन पत्र दिया गया कि उच्च विधालय, महुडण्ड एवं कुरदाग एवं लोहबंधा एवं लवसेरा में सरकारी शिक्षक की प्रतिनियुक्ति की जाय। लोहबंधा विधालय में मध्याह्न भोजन बंद है। महुडण्ड में उच्च विधालय भवन निर्माण की आवश्यकता है।

उपायुक्त, पलामू द्वारा जिला शिक्षा पदाधिकारी, पलामू को शिक्षकों के प्रतिनियुक्ति एवं भवन निर्माण हेतु अग्रेतर कार्रवाई करने का निदेश दिया गया।

(अनुपालन :- जिला शिक्षा पदाधिकारी, पलामू)

11. समाज कल्याण :-

उपस्थित ग्रामीणों द्वारा उपायुक्त, पलामू को आवेदन पत्र दिया गया कि महुडण्ड आंगनबाड़ी केंद्र साल में एक बार खुलता है। लोहबंधा ग्राम में 15 अगस्त के बाद से आंगनबाड़ी



केंद्र नहीं चल रहा है। वर्ष 2015-15 एवं 2016-17 सहिया का प्रोत्साहन राशि भुगतान नहीं किया गया है। यादव टोला में आंगनबाड़ी सेंटर स्थापित किया जाय।

उपायुक्त, पलामू द्वारा जिला समाज कल्याण पदाधिकारी, पलामू को महुडण्ड पंचायत में पदस्थापित सेविका/सहायिका को निरंतर आंगनबाड़ी खोलने का निदेश दिया गया एवं भवनहीन आंगनबाड़ी केंद्र के भवन निर्माण हेतु भूमि प्रतिवेदन के साथ प्रस्ताव समर्पित करते हुए सहिया का बकाया वेतन भुगतान हेतु अविलम्ब कारवाई करने का निदेश दिया गया।

(अनुपालन :- जिला समाज कल्याण पदाधिकारी, पलामू)

12. बैंक/ए0टी0एम0/प्रज्ञा केंद्र/पोस्ट आफिस :-

ग्रामीण जनता, महुडण्ड द्वारा ए0टी0एम0 की स्थापना/पोस्ट आफिस का निर्माण एवं प्रज्ञा केंद्र को कारगर करने का अनुरोध किया गया।

उपायुक्त, पलामू द्वारा महाप्रबंधक, जिला अग्रणी बैंक, पलामू एवं जिला सूचना विज्ञान पदाधिकारी, पलामू को अविलम्ब ए0टी0एम0 की स्थापना एवं प्रज्ञा केंद्र को कारगर करने हेतु निदेश दिया गया।

(अनुपालन :- महाप्रबंधक, जिला अग्रणी बैंक, पलामू/जिला सूचना विज्ञान पदाधिकारी, पलामू)

13. रोजगार :-

उपस्थित ग्रामीणों द्वारा महुडण्ड ग्राम के आदिम जनजाति, भुइयां एवं आदिवासी परिवारों को बकरीपालन, मुर्गीपालन, गव्यपालन आदि से जोड़ते हुए स्वरोजगार उपलब्ध कराने का अनुरोध किया गया।

उपायुक्त, पलामू द्वारा जिला कौशल विकास पदाधिकारी, पलामू को निदेश दिया गया कि झारखण्ड कौशल विकास मिशन के तहत महुडण्ड पंचायत के बेरोजगार युवक/युवतियों को कौशल विकास प्रशिक्षण दिलाना सुनिश्चित करेंगे। साथ ही, जिला गव्य विकास पदाधिकारी एवं पशुपालन पदाधिकारी को निदेश दिया गया कि महुडण्ड ग्राम के आदिम जनजाति, भुइयां एवं आदिवासी परिवारों को बकरीपालन, मुर्गीपालन, गव्यपालन आदि से जोड़ते हुए स्वरोजगार उपलब्ध कराने का निदेश दिया गया।

(अनुपालन :- जिला कौशल विकास पदाधिकारी/ जिला गव्य विकास पदाधिकारी/पशुपालन पदाधिकारी, पलामू)

14. अन्य :-

ग्रामीण जनता, महुडण्ड द्वारा शिकायत पत्र दिया गया है कि महुडण्ड पंचायत में सभी चल रहे कार्य अधूरे पड़े हैं। उच्च विधालय में अभीतक मात्र 3 शिक्षक हैं। जन वितरण प्रणाली दुकान से 3 माह में केवल एक बार ही राशन तेल प्राप्त होता है। स्वास्थ्य उपकेंद्र का






निर्माण हुआ है, परन्तु कोई डॉक्टर या नर्स नहीं है। डाक्टर के अभाव में रोगी मर जाते हैं। विजली के पोल में LT तार नहीं लगाये जाने के कारण गांव में बिजली नहीं जल रही है। आंगनबाड़ी केंद्र में पोषाहार 6 माह से बंद है। मध्याह्न भोजन बंद है आदि।

उपायुक्त, पलामू द्वारा अनुमण्डल पदाधिकारी, हुसैनाबाद को निदेश दिया गया कि सम्बंधित विभाग के पदाधिकारियों के साथ एक बैठक आहूत कर महुडण्ड पंचायत की समस्याओं का अविलम्ब निराकरण कराना सुनिश्चित करेंगे। साथ ही, सम्बंधित विभाग के प्रधान को निदेश दिया गया कि अनुमण्डल पदाधिकारी को आवश्यक सहयोग प्रदान करना सुनिश्चित करेंगे।


(अनुपालन :- अनुमण्डल पदाधिकारी, हुसैनाबाद)

अंत में उपायुक्त महोदय के धन्यवाद ज्ञापन के साथ जनता दरबार समाप्त की गयी।

  
उपायुक्त, पलामू।

ज्ञापांक... 7.56.../जि०यो०, दिनांक... 14.12.2017

- प्रतिलिपि :- सभी सम्बंधित पदाधिकारी, पलामू जिला को सूचनार्थ एवं अनुपालनार्थ प्रेषित।  
प्रतिलिपि :- पुलिस अधीक्षक, पलामू/ कमाडेण्ट, सी०आर०पी०एफ०, पलामू को सूचनार्थ प्रेषित।  
प्रतिलिपि :- संयुक्त सचिव, गृह, कारा एवं आपदा प्रबंधन विभाग, झारखण्ड, रांची को सूचनार्थ प्रेषित।

  
उपायुक्त, पलामू।